

بے بنیاد پرستی

”اف تو بہ یہ کیسی کیسی فلم میں کیبل پر آتی ہیں۔“

”کیا ہوا؟“

”کل میں بھی بچوں کے ساتھ فلم دیکھنے بیٹھ گئی۔ ایسے ایسے مناظر تھے کہ بچے خود اٹھ کر چلے گئے۔“

”تو بھائی یہ کیبل بند کروادو۔“

”کیوں؟ میں کوئی بنیاد پرست ہوں۔ میں نیاٹی وی لے رہی ہوں۔ جو میرے کمرے میں رکھا رہے گا۔ میں بچوں کے ساتھ بیٹھ کر نہیں دیکھوں گی۔“

”اور یہ جو بچے ایسی فلم میں دیکھ رہے ہیں۔“

”تو کیا ہوا، وہ بھی کوئی بنیاد پرست تو نہیں۔ میں انہیں ترقی پسند بانا چاہتی ہوں۔ آپ نے سنانہیں کہ ہمارے صدر لندن اور واشنگٹن والوں سے کیا کہہ رہے ہیں۔ ہمیں اسی طرح تو ترقی کرنی ہے۔ ترقی پسندی اور روشن خیال میں آپ جیسے لوگ رکاوٹ بننے ہوئے ہیں ورنہ اب تک پاکستان کہاں سے کہاں ہوتا۔ واشنگٹن اور لندن والے ہمیں دیکھنے آتے۔ پیرس والے آرزو کرتے کہ وہ بھی پیرس کو اسلام آباد بناؤں یں۔“

”چلو، اور کچھ نہیں تو کیبل ہی بند کروادو۔ اس کے ذریعہ تو بہت فتح فلم میں آتی ہیں۔“

یہ سب دیکھنے والوں کا قصور ہے۔ ان کے دماغ کی خرابی ہے۔ بھلا ان فلموں میں کیا ہے؟ اعتراض کرنے والے اپنا نفیسی تی علاج کروائیں اور آپ کیبل کے ذریعے دکھائی جانے والی فلموں پر اعتراض کرتے ہیں۔ انہیں جبو(Jew) کی شرارت سمجھتے ہیں۔ اب تو ہم خود اتنے ترقی یافتہ ہو گئے ہیں کہ بس کچھ ہی عرصہ بعد ہمارے اپنے پروگرام ان سے آگے ہوں گے۔

”ہاں! اور پھر یورپ، امریکہ والے اپنے بچوں کو ہمارے پروگرام دیکھنے میں منع کریں گے۔“

”ابی ہٹو بھی۔ ایسا نہیں ہو گا۔ ہم جس کام میں بھی ان تک پہنچنے کی کوشش کرتے ہیں وہ اس وقت تک ہم سے کہیں آگے نکل جاتے ہیں۔ پتہ نہیں وہ وقت کب آئے گا جب ہم ان کے برابر کھڑے ہو سکیں گے۔“

”گھبراو ملت، وہ وقت جلدی آنے والا ہے۔ ہم جس روشن خیال اور ترقی پسند پاکستان کے لیے کوشش کر رہے ہیں وہ کچھ ایسا ہی ہو گا۔ تمہارے برخوردار سے میں نے کہا کہ بیٹا! سارا دن ٹو ٹوی کے سامنے بیٹھے رہتے ہو، ایک وقت کی نماز ہی پڑھ لیا کرو۔ تو کہنے لگا، ایک دفعہ میں مسجد میں چلا گیا تو میرے دوست نے، جس کے والد بہت بڑے سرکاری افسروں میں رہا۔ مذاق اڑایا اور مجھے قدامت پسند ملا کہنے لگا۔“

”ارے اس کی کیا بات کرو ہو یہ جو ہماری پڑوسن ہیں نا، وہ جو ٹی وی ڈراموں میں بھی آتی ہیں۔ وہ مجھ سے کہ رہی تھیں کہ تمہارے میاں تو بنیاد پرست لگتے ہیں، کل میں آئی تو وہ نماز پڑھ رہے تھے۔ کیا یہ عید کا موقع تھا؟ مجھے دیکھ کر منہ پھیر لیا۔ میں سمجھی سلام پھیر رہے ہیں مگر وہ تو مسلسل دوسری طرف منہ کرنے رہے، تم کہاں پھنس گئی ہو۔“

”ہاں منہ تو میں نے پھیر لیا تھا۔ تمہاری پڑوسن کی وجہ سے نہیں۔ ان کی عمر تو تمہارے ہی برادر کی ہے، ان کی طرف سے منہ پھیر نے کی اب کوئی وجہ نہیں رہی، مگر ان کے ساتھ جوان کی صاحبزادی تھیں، ان کا لباس کچھنا کافی ساتھا۔ کسی ہوئی جیز پر اوپر چڑھائے ہوئے تھیں۔ شاید چھوٹی بہن کی تھی۔ میں اس وقت باوضو مصلے پر بیٹھا ہوا تھا، اس لیے منہ پھیر لیا۔ ان سے کہو کسی اور وقت آ جائیں، شکایت کا موقع نہیں ملے گا۔“

”آگئے ناں اپنی حرکتوں پر بڑے بنیاد پرست بنتے ہو، اندر سے بنیادیں کمزور ہیں۔“

”لبی بی، اب میری عمر تو وہ ہے جس میں آدمی صرف برا سوچ ہی سکتا ہے۔ لیکن تمہاری روشن خیالی اور ترقی پسندی اب کہاں گئی؟“

”اب میں اتنی روشن خیال بھی نہیں ہوں کہ شوہر کو ادھر ادھر جھانکنے تک کی آزادی دوں۔“

”جب اپنا معاملہ آتا ہے تو ترکی تمام ہو جاتی ہے۔ ہمارے وہ رہنمای جو ترقی پسندی اور روشن خیالی کی ملا جپ رہے ہیں اور اسلام کا نیا ایڈیشن لانے کے دعوے کر رہے ہیں۔ وہ ذرا خود کیبل نیٹ ورک یا ہمارے اپنے بعض جیلنوں کے پروگرام اپنی بیٹھیوں کے ساتھ بیٹھ کر دیکھیں، شاید چند ہی ایسے لکھیں گے جو بڑے حوصلے سے بیٹھے رہیں۔ لیکن اسے حوصلہ نہیں کچھ اور کہتے ہیں۔ لغت میں اس کے لیے جو لفظ ہے، وہ شاید نامناسب محسوس ہو مگر بہت مناسب ہے۔ مجھے معلوم ہے کچھ ترقی پسند ایسے بھی ہیں جو اپنے بیٹھوں کے ساتھ بیٹھ کر جام و صہبا کا شغل کر لیتے ہیں۔ لیکن فخش فلمیں دیکھنا ان کے لیے مشکل ہوگا۔ سرحد حکومت میں چند بورڈر زکا گرائے گئے کہ حکومت گرانے کی باتیں ہونے لگی ہیں۔ بنیاد پرستی کے طفظ دیئے جا رہے ہیں۔ یہ طعنے دینے والے وہ لوگ ہیں جن کی اپنی کوئی بنیاد نہیں ہے۔ چنانچہ دوسری کی بنیادوں پر اپنی دیوار اٹھانے کے خواب دیکھتے ہیں۔ لیکن مسلمانوں کی بنیاد تو اسلام ہے اور اس کو مانتے والے، تسلیم کرنے والے بنیاد پرست ہیں۔ ان کو آپ انگریزی میں ”Funda میفلسٹ“ کہتے ہیں۔ جبکہ ہر چیز کی ایک بنیاد ہوتی ہے۔ مثلاً بی اے میں، ہم نے Fundamentals of Economics پڑھی ہے۔ اس طرح فزکس کی بنیاد پر کتاب ہے۔ اسلام اور اس کو تسلیم کرنے والے بے بنیاد ہو گئے۔ کیا عیسائیوں، یہودیوں اور ہندوؤں کی کوئی بنیاد نہیں ہے؟ عیسائی تو اپنی بنیادیں مسلم ممالک میں جا کر مضبوط کر رہے ہیں۔ عیسائی مبلغین دھڑا دھڑ عراق پہنچ رہے ہیں جن میں ایون گالیست (Evan Galist) فرقہ سب سے آگے ہے۔ مسٹر گالیست کا تعلق بھی اسے فرقے سے ہے جو اسلام کو بے بنیاد اور دہشت گردی کا مذہب بتاتا ہے۔ ہم ان ہی کے اندر گھس رہے ہیں جو ہمیں دنیا بھر میں ذلیل کر رہے ہیں۔ اقبال نے تو یہ کہا تھا کہ ”حیثیت نام تھا جس کا گئی تیمور کے گھر سے“ اب کیا ہم سب تیمور کا گھر انہوں نے گئے ہیں۔

اسلام میں ترقی پسندی اور روش خیالی کا پیوند لگانے کا خواب دیکھنے والے شاید یہ نہیں جانتے کہ اسلام میں عیسائیت یا کسی دوسرے مذہب کی طرح تبدیلی ممکن نہیں۔ یہ وہ لوگ ہیں جو ”خود بد لئے نہیں اسلام کو بدل دیتے ہیں۔“ بچوں کے نصاب میں سے جہاد سے متعلق آیات ڈر کے مارے نکال دی گئیں، لیکن کیا قرآن کریم میں سے بھی نکالنے کی جرأت کر سکیں گے۔ اس قرآن میں میں سے جس میں صاف صاف کہا گیا ہے کہ یہود و نصاریٰ تمہارے دوست نہیں ہو سکتے۔ ہم کہہ رہے ہیں نہیں جی، اب تو یہودی بھی ہمارے دوست ہیں۔ اسرائیل کو تسلیم کرنے کا مطلب دوستی ہی ہوا۔ اسی سے سفارتی تعلقات قائم ہوں گے۔ اس کے سفیر اور سفارتکار آئیں گے تو دوست ہی کی حیثیت سے تو آئیں گے۔ اللہ اور اس کے رسول کے دشمن ہمارے دوست ٹھہریں گے۔ یہ ہے ترقی پسند اور جدید اسلام۔ اللہ رسول کی باتیں کرنے والے سارے بنیاد پرست اور ملک دشمن ٹھہرے۔ کہا گیا ہے کہ ہم کو فلسطینیوں سے زیادہ فلسطینی بننے کی ضرورت ہے۔ واہ! کیا خوب کیا یہود اور اسرائیل اور قبلہ اول پر قبضہ صرف فلسطینیوں کا معاملہ ہے؟ پھر ہم کو کشمیریوں سے زیادہ کشمیری بننے کی بھی کیا ضرورت ہے؟

ترقی پسندی شاید وہ ہے جو یورپ و امریکہ میں نظر آ رہی ہے۔ تازہ ترین روپورٹ کے محااذ امریکہ میں اسکوں کے بچوں اور بچیوں کی اکثریت ۱۲ اسال کی عمر تک جنسی تعلق سے آشنا ہو جاتی ہے۔ ظاہر ہے کہ اسکوں میں اسے بطور مضبوں پڑھایا جائے گا تو پریکٹیکل بھی ہو گا۔ بھی تو ہمارے ہاں جو فلمیں اور ڈرامے دکھاوے جا رہے ہیں، وہ ہی رنگ لارہے ہیں۔ ترقی پسندی کی دوڑ شروع ہوئی تو ہمارے اسکوں میں بھی یہی پچھ دھڑ لے سے ہو گا اور ہم ترقی کی بغلیں بجا نہیں گے۔ جو اس کے خلاف آواز اٹھائے، وہ بنیاد پرست اور ”بیک ورڈ“، قرار پاتا ہے۔ ایسے ہی لوگ کسی طرح پارلیمنٹ میں پہنچ گئے۔ سرحد میں حکومت بنائی تو ہضم نہیں ہو رہے۔ کوہاٹ سے رکن قومی اسمبلی مفتی ابرار سلطان کو تو ایک حج مسٹر پرویز نے ناہل قرار دے ہی دیا ہے۔ جیت ہے کہ ایک مفتی، جس سے لوگ دینی معاملات میں فتویٰ لیتے اور اس پر اعتبار کرتے ہیں، وہ جاہل اور ناہل ٹھہرا۔ مذکورہ حج صاحب موازنہ کر کے دیکھ لیں۔ شرعی معاملہ میں لوگ کس کی بات کا اعتبار کرتے ہیں۔ دوسرا طرف ایسے بی اے اور ایم اے پاس ارکان اسمبلی اور وزراء بھی ہیں جنہیں انگریزی تو کیا اردو بھی صحیح طرح بولنی اور لکھنی نہیں آتی۔ آزماء کرد کیکھ لیں۔ ہمارے ایک نام و رووفاتی وزیر ”نیرا آزماء“ کو ”نیرا آزماء“ بڑے دھڑ لے سے بولتے ہیں۔ ہم پھر ان کا ذکر کر بیٹھے۔ لیکن ایسے بہت سے بے بنیاد پرست ہیں۔ وہ لطیفہ تو معروف ہے کہ ایک ایسے ہی وزیر کے سامنے جب فائلیں پیش کی گئیں تو گھبرا گئے۔ سیکرٹری نے تسلی دی کہ آپ فائلوں پر صرف ”سین“ (Seen) لکھ دیا کریں باقی ہم سنبھال لیں گے۔ اندر سے فائلیں ایسیں تو سب پر ”س“ بناؤ تھا۔ مدرسے کا فارغ التحصیل ان سے تو زیادہ پڑھا لکھا اور سمجھدار ہوتا ہے۔“

”ارے بابا! معاف کرو تم نے تو اتنی بھی چوری تقریر کر ڈالی۔ میں کل سے ہی کیبل ہی کٹوار ہی ہوں۔ چلو بچو! اٹھ کر نماز پڑھو۔ کبھی خدا کو بھی یاد کر لیا کرو۔ اپنی بنیاد ہی بھلا بیٹھے ہو۔“

(مطبوعہ: ہفت روزہ ”تکبیر“، کراچی ۹ جولائی ۲۰۰۳ء)